
 04-02-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - సుఖమునిచ్చే తండ్రి అయిన నన్నొక్కరిని మాత్రమే స్మృతి చేయండి.

ఈ కొంత సమయములో యోగబలమును జమ చేసుకుంటే

అంతిమ సమయములో అది చాలా ఉపయోగపడుతుంది”

ప్రశ్న:- అనంతమైన వైరాగ్యము గల పిల్లలైన మీకు సదా ఏ స్మృతి సదా ఉండాలి ?

సమా:- ఇది మా పాత ఛీ - ఛీ శరీరము. దీనిని ఇక్కడే వదిలేసి ఇంటికెళ్ళిపోవాలనే స్మృతి సదా ఉండాలి. తండ్రి వారసత్వము గుర్తుండాలి. ఇతరమేదీ గుర్తురాకూడదు. ఇది అనంతమైన వైరాగ్యము. కర్మలాచరిస్తూ స్మృతిలో ఉండు పురుషార్థము ఎలా చేయాలంటే దాని వలన తల పై గల పాప భారము తొలగిపోవాలి. ఆత్మ తమోప్రధానము నుండి సత్యోప్రధానమైపోవాలి.

ఓంశాంతి. తండ్రి పిల్లలకు ప్రతి రోజూ చాలా సహజమైన విషయాలు తెలిపిస్తారు. ఇది ఈశ్వరీయ పాఠశాల. గీతలో కూడా భగవానువాచ అని కరెక్టుగా చెప్తారు. తండ్రి అయిన భగవంతుడు అందరికీ ఒక్కరే. అందరూ భగవంతులు కాలేరు. ఒకే తండ్రికి అందరూ పిల్లలుగా ఉండవచ్చు. తండ్రి స్వర్గాన్ని నూతన ప్రపంచమును స్థాపన చేయువారని తప్పక బుద్ధిలోకి రావాలి. ఆ తండ్రి నుండి మనకు స్వర్గ వారసత్వము తప్పక లభించే ఉంటుంది. భారతదేశములోనే శివజయంతికి గాయనముంది. కాని శివజయంతి ఎలా జరుగుతుందో, అది తండ్రి స్వయముగా వచ్చి అర్థము చేయిస్తారు. తండ్రి కల్పము యొక్క సంగమయుగములో వస్తారు. పిల్లలను మరలా పతితుల నుండి పావనముగా చేయుటకు అనగా వారసత్వమునిచ్చుటకు వస్తారు. ఈ సమయములో అందరూ రావణుని శాపమును అనుభవిస్తున్నారు. కనుక అందరూ దుఃఖములో ఉన్నారు. ఇప్పుడిది కలియుగ పాత ప్రపంచము. మనము బ్రహ్మముఖవంశావళి బ్రాహ్మణులమని సదా గుర్తుంచుకోండి. బ్రహ్మకుమార - కుమారీలమని భావించు వారంతా కల్ప-కల్పము మేము తాత నుండి బ్రహ్మ ద్వారా వారసత్వము తీసుకుంటున్నామని భావించాలి. ఇంతమంది పిల్లలు ఇతరులెవ్వరికీ ఉండరు. వారు అందరికీ తండ్రి బ్రహ్మ కూడా వారి కొడుకే. పిల్లలందరికీ తాత నుండే వారసత్వము లభిస్తుంది. వారి వారసత్వము సత్యయుగ రాజధాని. ఈ అనంతమైన తండ్రి స్వర్గ రచయిత కనుక మనకు తప్పక స్వర్గ రాజ్యముండాలి. కాని ఇది మల్చిపోయాము. మనకు స్వర్గ చక్రవర్తి పదవి ఉండేది. కాని నిరాకార తండ్రి ఎలా ఇస్తారు? తప్పక బ్రహ్మ ద్వారానే ఇస్తారు. భారతదేశములో వీరి రాజ్యముండేది. ఇప్పుడిది కల్పము యొక్క సంగమ సమయము. సంగమ యుగములో బ్రహ్మ ఉన్నాడు. అందుకే జికెలని అంటారు. మూఢ నమ్మకాల మాటే లేదు. దత్తు తీసుకున్నారు. మనము జికెలము. బ్రహ్మ శివబాబా పుత్రుడు. మనకు శివబాబా నుండి మరలా స్వర్గ చక్రవర్తి పదవి లభిస్తున్నది. ఇంతకుముందు కూడా లభించి ఉండేది. 5 వేల సంవత్సరాలయింది. మనము దేవీ - దేవతా ధర్మమునకు చెందినవారము. ఈ ధర్మము చివరి వరకు వృద్ధి చెందుతూ ఉంటుంది. ఉదాహరణగాని ఏసుక్రీస్తు వచ్చి క్రైస్తవ ధర్మమును స్థాపించారు. అది ఇంతవరకు కొనసాగుతూనే ఉంది కదా. వృద్ధి చెందుతూ ఉంటుంది. ఏసుక్రీస్తు ద్వారా క్రైస్తవులుగా అయ్యామని వారికి తెలుసు. ఇప్పటికి 2 వేల సంవత్సరముల క్రితము ఏసుక్రీస్తు వచ్చాడు.

 ఇప్పుడు వృద్ధి చెందుతూ ఉంది. మొట్టమొదట సత్యోప్రధానముగా ఉండేది. తర్వాత రజో, తమోలకు వచ్చింది. మీరు సత్యయుగములో సత్యోప్రధానంగా ఉండేవారు. తర్వాత రజో, తమోలోకి వచ్చారు. తమోప్రధాన సృష్టి నుండి మరలా సత్యోప్రధానంగా తప్పక అవుతుంది. నూతన ప్రపంచములో ఆదిసనాతన దేవీ-దేవతా ధర్మముండేది. ముఖ్యమైన ధర్మాలు నాలుగు. మీ ధర్మము అర్థ కల్పము కొనసాగుతుంది. ఇక్కడ కూడా మీరు ఆ ధర్మమునకు చెందినవారే. కాని వికారులైనందున మీరు స్వయాన్ని దేవీ దేవతలని చెప్పుకోలేరు. మీరు ఆదిసనాతన దేవీ దేవతా ధర్మమునకు చెందినవారు. కాని వామ మార్గములో వెళ్లినందున మీరు పతితులైపోయారు. అందువలన మీరు స్వయాన్ని హిందువులమని చెప్పుకుంటున్నారు. ఇప్పుడు మీరు బ్రాహ్మణులుగా అయ్యారు. అత్యంత ఉన్నతమైనవారు శివబాబా. వారి తర్వాత బ్రాహ్మణులైన మీరు. మీ బ్రాహ్మణ వర్ణము చాలా ఉన్నతాతి ఉన్నతమైనది. బ్రహ్మ పిల్లలుగా అయ్యారు. కాని వారసత్వము బ్రహ్మ ద్వారా లభించదు. శివబాబా బ్రహ్మ ద్వారా స్వర్గ స్థాపన చేస్తున్నారు. మీ ఆత్మలిప్పుడు తండ్రిని తెలుసుకున్నారు. తండ్రి చెప్పున్నారు - నా ద్వారా నన్ను తెలుసుకొనుట వలన మొత్తం సృష్టి చక్ర ఆదిమధ్యాంతమంతటి జ్ఞానాన్ని అర్థము చేసుకుంటారు. ఆ జ్ఞానము నాకు మాత్రమే ఉంది. నేను జ్ఞానసాగరడును, ఆనందసాగరుడను, పవిత్రతా సాగరుడను. 21 జన్మలు మీరు పవిత్రముగా అవుతారు. తర్వాత మరలా విషయసాగరములో పడిపోతారు. ఇప్పుడు జ్ఞానసాగరులైన తండ్రి మిమ్ములను పతితము నుండి పావనముగా చేస్తారు. ఏ గంగా నదిలోని నీరు పావనముగా చేయలేదు. స్నానము చేయుటకు వెళ్తారు. కాని ఆ నీరు పతితపావని కాదు. ఈ నదులు సత్యయుగములో కూడా ఉన్నాయి, కలియుగములో కూడా ఉన్నాయి. నీటిలో తేడా ఏమీ ఉండదు. సర్వుల సద్గతిదాత రాముడొక్కరే అని కూడా అంటారు. వారే జ్ఞాన సాగరులు, పతితపావనులు.

తండ్రి వచ్చి జ్ఞానము తెలిపిస్తున్నారు. దీని ద్వారా మీరు స్వర్గానికి యజమానులుగా అవుతారు. సత్య త్రేతా యుగాలలో భక్తి, శాస్త్రాలు మొదలైనవేవీ ఉండవు. మీరు తండ్రి నుండి సదా సుఖంగా ఉండు వారసత్వము తీసుకుంటారు. అక్కడ మీరు గంగా స్నానము చేయరు లేక ఏ యాత్రలూ చేయరు. ఇది మీ ఆత్మిక యాత్ర దీనిని మనుష్యులెవ్వరూ నేర్పించలేరు. తండ్రి అనగా సర్వాత్మలకు తండ్రి, శాలీలక తండ్రులు అనేకమంది ఉన్నారు. ఆత్మిక తండ్రి ఒక్కరే. ఇది పక్కా - పక్కాగా గుర్తుంచుకోండి. బాబా కూడా మీకు ఎంతమంది తండ్రులని అడుగుతే ఇదేమి ఇలా అడుగుతారని తికమకపడ్డారు. అందరికీ ఒక్క తండ్రి ఉంటాడు. ఇద్దరు-ముగ్గురు తండ్రులెలా ఉంటారు? తండ్రి అర్థము చేయిస్తున్నారు - ఆ తండ్రి అయిన పరమాత్మను అందరూ దుఃఖములో గుర్తు చేసుకుంటారు. దుఃఖములో “ ఓ పరమపిత పరమాత్మ మమ్ములను దుఃఖము నుండి విడుదల చెయ్యమని ” వేడుకుంటారు. కనుక ఇరువురు తండ్రులున్నట్లే కదా. ఒకరేమో శాలీలక తండ్రి, రెండవవారు ఆత్మల తండ్రి. వారినే మీరు మాతా-పితలు. మేము మీ బాలకులము అని మహిమ చేస్తారు. మీ కృప ద్వారా అపారమైన సుఖము లభిస్తుందని అంటారు. లౌకిక తల్లిదండ్రుల నుండి సుఖపు గనులు(అపారమైన సుఖము) లభించదు. దుఃఖము కలిగినప్పుడు ఆ తండ్రిని స్మృతి చేస్తారు. ఈ తండ్రి అటువంటి ప్రశ్న అడుగుతారు. ఇతరులెవ్వరూ అలాంటి ప్రశ్న అడగరు.

భక్తి మార్గములో మీరు - బాబా, మీరు వస్తే మేము మీ నుండి తప్ప ఇంకెవ్వరి నుండి వినమని

 మిగిలిన వారంతా దుఃఖమునే ఇస్తారు, సుఖమునిచ్చేవారు మీరు మాత్రమే అని పాడుతూ ఉండినారు. కనుక తండ్రి వద్ద మీరు ఏమి అంటూ ఉండినారో స్మృతినిస్పృస్తున్నారు. మీరు మాత్రమే బి.కె.లని పిలువబడతారని మీకు తెలుసు. బి.కె.లంటే ఎవరో కూడా తెలియనంత రాతిబుద్ధిగలవారుగా మనుష్యులున్నారు. మమ్మా, బాబా ఎవరో తెలియదు. ఇతడు సాధువూ కాదు, సత్పురుషుడూ కాదు. సాధు-సన్యాసులను గురువులని అంటారు కానీ మాత-పితలని అనరు. ఈ తండ్రి వద్ద దైవీ ధర్మరాజ్యమును స్థాపన చేస్తున్నారు. అక్కడ ఈ లక్ష్మీనారాయణులు రాజా - రాణులుగా రాజ్య పాలన చేస్తూ ఉండినారు. మొదట పవిత్రముగా ఉంటారు, తర్వాత అపవిత్రమవుతారు. పూజ్యులుగా ఉన్నవారే 84 జన్మలు తీసుకుంటారు. మొదట అనంతమైన తండ్రి నుండి 21 జన్మల వారసత్వము లభిస్తుంది. 21 కులములను(తరములను) ఉద్ధరించువారే కుమారీలు. ఇది మీకు గల మహిమే. మీరు కుమారీలు, గృహస్థులు కారు. భలే పెద్దవారే కానీ మరజీవాగా అయ్యి అందరూ తండ్రికి కొడుకులు, కూతుర్లుగా అయ్యారు. ప్రజాపిత బ్రహ్మకు అనేకమంది పిల్లలున్నారు. ఇంకా వృద్ధి చెందుతూనే ఉంటారు. తర్వాత వీరందరూ దేవతలుగా అవుతారు. ఇది శివబాబా యజ్ఞము. దీనిని **రాజసూయ యజ్ఞమని** అంటారు. ఇది స్వరాజ్యాన్ని పొందే యజ్ఞము. ఆత్మలకు తండ్రి నుండి స్వర్గ రాజ్య వారసత్వము లభిస్తుంది. ఈ రాజస్వ అశ్వమేధ జ్ఞాన యజ్ఞములో ఏమి చేయాలి? **శరీర సహితముగా ఏమైతే ఉండో దానినంతా బలిహారము చేయాలి.** అనగా స్వాహా చేయాలి. ఈ యజ్ఞము ద్వారానే మీరు మరలా రాజ్యము పొందుతారు. తండ్రి స్మృతినిస్పృస్తున్నారు - భక్తిమార్గములో “ఓ బాబా మీరు వస్తే మేము బలిహారమవుతాము, సమర్థణమవుతామని మీరు పాడుతూ ఉండినారు. ఇప్పుడు మీరు స్వయాన్ని బి.కె.లమని భావిస్తున్నారు. భలే మీ గృహస్థ వ్యవహారములో ఉండండి కాని కమల పుష్ప సమానము పావనముగా ఉండాలి వస్తుంది. స్వయాన్ని ఆత్మగా భావించండి. మనము బాబా పిల్లలము. ఆత్మలైన మీరు ప్రేయసులు. నేనొక్కరినే ప్రియుడను అని తండ్రి చెప్తున్నారు. మీరు ప్రియుడనైన నన్ను పిలుస్తూ ఉంటారు. మీరు అర్థ కల్పము నుండి ప్రేయసులు. వారిని పరమపిత పరమాత్మ అని అంటారు. వారు నిరాకారులు. ఆత్మ కూడా నిరాకారమే. అది ఈ శరీరము ద్వారా పాత్రను అభినయిస్తూ ఉంది. భక్తిమార్గములో కూడా మీరు పాత్రను అభినయించాలి. భక్తి రాత్రి వంటిది. అంధకారములో మనుష్యులు దెబ్బలు తింటారు. ద్వాపరము నుండి మీరు దెబ్బలు తింటూ ఉంటారు. ఈ సమయములో అందరూ మహా దుఃఖీలుగా అయిపోయారు. ఇప్పుడు పాత ప్రపంచము అంతము కానున్నది. ఈ ధనము మొదలైనదంతా మట్టిలో కలిసిపోతుంది. భలే కోటిశ్వరుడు కావచ్చు, రాజు కావచ్చు, పిల్లలు పుడ్తే ఈ ధనమంతా నా పిల్లలకని భావిస్తారు. మా పుత్ర పౌత్రులు తింటారని అనుకుంటారు. ఏమియూ తినలేరని తండ్రి చెప్తున్నారు. ఈ ప్రపంచమే సమాప్తము కానున్నది. ఇక కొద్ది సమయము మాత్రమే మిగిలి ఉంది. చాలా విఘ్నాలు వస్తాయి. పరస్పరము కొట్లాడుకుంటారు. చివర్లో రక్త నదులు ప్రవహించునట్లు కొట్లాడుకుంటారు. మీరు ఎవరితోనూ యుద్ధము చేయరు. మీరు యోగబలములో ఉంటారు. మీరు స్మృతిలో ఉంటే మీ ముందుకు ఎవ్వరైనా చెడు సంకల్పాలతో వస్తే వారికి భయంకర రూపము సాక్షాత్కారమై వెంటనే పారిపోతారు. మీరు శివబాబాను స్మృతి చేస్తారు. వారు పారిపోతారు. పక్కా పిల్లలుగా ఉన్నవారు మాకు ఒక్క శివబాబా తప్ప ఇంకెవ్వరూ

 లేరనే పురుషార్థములో ఉంటారు. తండ్రి తెలుపుతున్నారు - “ చేతులలో పని చేస్తూ ఉండాలి,.....పిల్లలు
 లౌకిక ఇంటిని కూడా సంభాషించాలి. కానీ పిల్లలైన మీరు తండ్రిని స్మృతి చేస్తే పాప భారము కూడా
 తొలగిపోతుంది. కేవలము నన్ను మాత్రము స్మృతి చేస్తే మీరు తమోప్రధానము నుండి సత్యోప్రధానమైపోతారు
 కానీ నందరువారు పురుషార్థానుసారము అవుతారు. తర్వాత మీరంతా ఈ శరీరాలు వదిలేస్తారు. బాబా
 ఆత్మలందరినీ దోమల వలె తీసుకెళ్తారు. మిగిలిన ప్రపంచములోని వారంతా శిక్షలను అనుభవించాల్సి
 ఉంటుంది. భారతదేశములో కొంతమంది మాత్రమే మిగిలి ఉంటారు. అందుకే ఈ మహాభారత యుద్ధము
 జరుగుతుంది. ఇక్కడ చాలా వృద్ధి జరుగుతుంది. ప్రదర్శనీ, ప్రాజెక్టర్లు మొదలైన మొదలైన వాటి ద్వారా
 చాలామంది వింటారు. వారు ప్రజలుగా అవుతూ పోతారు. రాజు ఒక్కరు మాత్రమే ఉంటాడు. మిగిలిన
 వారంతా ప్రజలు. మంత్రి కూడా ప్రజల లైనులోనే వస్తాడు. అనేకమంది ప్రజలుంటారు. ఒక రాజుకు ప్రజలు
 లక్షల సంఖ్యలో ఉంటారు. కనుక రాజా-రాణులు శ్రమ చేయాల్సి వస్తుంది కదా.

అన్ని పనులు చేస్తూ నిరంతరము నన్ను స్మృతి చేయండి అని తండ్రి చెప్తున్నారు. ఉదాహరణానికి
 ప్రేయసీ-ప్రియులు నిరంతరము ఒకరినొకరు స్మృతి చేస్తూ ఉంటారు. వారి మధ్య భౌతిక ప్రేమ ఉంటుంది.
 పిల్లలైన మీరిప్పుడు ప్రేయసులు. మీ ప్రియుడు వచ్చి ఉన్నారు. మిమ్ములను చదివిస్తున్నారు. మీరు చదువుతూ
 - చదువుతూ దేవతలైపోతారు. స్మృతి ద్వారా వికర్షలు వినాశనమౌతాయి. మీరు సదా నిరోగులుగా
 కూడా అవుతారు. 84 జన్మల చక్రమును కూడా గుర్తుంచుకోవాలి. సత్యయుగములో ఇన్ని జన్మలు,
 త్రేతాలో ఇన్ని జన్మలని గుర్తుంచుకోవాలి. దేవీ దేవతా ధర్మమునకు చెందినవారమైన మనము 84
 జన్మల చక్రములో పూర్తిగా తిరిగాము. పోను పోను మీరు చాలా వృద్ధి చెందుతారు. మీ సెంటర్లు వేల
 సంఖ్యలో వెలుస్తాయి. సందు సందులో కేవలము తండ్రిని, వారసత్వమును స్మృతి చేయమని అర్థము
 చేయిస్తూ ఉంటారు. ఇప్పుడు ఇంటికి పద. ఇది ఛీ - ఛీ శరీరము. ఇది బోహద్ వైరాగ్యము. సన్యాసులు
 కేవలము హద్దులోని ఇల్లు-వాకిళ్లను వదిలేస్తారు. వారు హఠయోగులు. వారు రాజయోగమును నేర్వలేరు.
 ఈ భక్తి కూడా అనాది అని చెప్తూ ఉంటారు. ఈ భక్తి ద్వారా యుగము నుండి ప్రారంభమవుతుందని
 తండ్రి చెప్తున్నారు. 84 మెట్లు దిగుతూ ఇప్పుడు మీరు తమోప్రధానమయ్యారు. మీరే దేవీ -దేవతలుగా ఉ
 ండేవారు. క్రైస్తవులు మేమే క్రైస్తవులుగా ఉండేనామని అంటారు. మనము సత్యయుగములో ఉండేవారమని
 మీకు తెలుసు. తండ్రి దేవీ - దేవతా ధర్మమును స్థాపన చేశారు. ఈ లక్ష్మీనారాయణలిప్పుడు బ్రాహ్మణులుగా
 అయ్యారు. సత్యయుగములో ఒకే రాజు - రాణి ఉండేవారు. ఒకే భాష ఉండేది. ఇది కూడా పిల్లలు
 సాక్షాత్కారములో చూశారు. మీరంతా ఆదిసనాతన ధర్మానికి చెందినవారు. మీరు మాత్రమే 84 జన్మలు
 తీసుకుంటారు. వారు ఆత్మ నిర్దోషమని, ఈశ్వరుడు సర్వవ్యాపి అని అంటారు. ఇదంతా తప్పు. అందరిలో ఉ
 ండేది ఆత్మ. మాలో పరమాత్మ ఉన్నారని ఎలా అంటారు. అలా అయితే అందరూ తండ్రిలైపోతారు. ఎంత
 తమోప్రధానమైపోయారు! ఇంతకుముందు ఎవరేది చెప్తే అదంతా అంగీకరించేవారు. ఇప్పుడు తండ్రి
 వచ్చి సత్యమునే వినిపిస్తారు. మీకు తండ్రి జ్ఞాన మూడవ నేత్రమునిస్తారు. దాని ద్వారా మీరు సృష్టి
 ఆదిమధ్యాంతాలు తెలుసుకున్నారు. అమరకథ కూడా ఇదే. సూక్ష్మవతనములో కథ మొదలైనవేవీలేవు.
 ఇవన్నీ భక్తి మార్గపు అంటు మొక్కలు. మీరు అమరులగుటకై అమరకథను వింటున్నారు. అక్కడ మీరు

సంతోషంగా ఒక శరీరమును వదిలి మరొకటి తీసుకుంటారు. ఇచ్చటతే ఎవరైనా మరణిస్తే ఏడుస్తారు, ఎద పై బాదుకుంటారు. అచ్చట జబ్బులూ మొదలైనవేవీ ఉండవు. సదా ఆరోగ్యముగా ఉంటారు. ఆయువు కూడా చాలా ఎక్కువగా ఉంటుంది. అచ్చట వికారాలుండవు. మనము 84 జన్మల చక్రమును పూర్తి చేశామని ఇప్పుడు మనలను తీసుకెళ్లుటకు బాబా వచ్చారని పక్కా చేసుకోవాలి. మీకు పాపనమయ్యే యుక్తులు కూడా వారు తెలుపుతారు. కేవలము తండ్రి అయిన నన్ను వారసత్వమును పృతి చేయండి. సత్యయుగములో 16 కళా సంపూర్ణముగా ఉండి క్రమేపి కళలు తగ్గుతూ పోతాయి. ఇప్పుడు మీలో ఒక్క కళ కూడా లేదు. తండ్రి దుఃఖము నుండి విడుదల చేసి సుఖములోకి తీసుకెళ్తారు. అందుకే వారిని ముక్తిదాత అని అంటారు. అందరినీ తమ వెంట తీసుకెళ్తారు. ఇక్కడి గురువులు మిమ్ములను అలా తీసుకెళ్తారు. ఆ గురువు వెళ్లెపోతే, శిష్యుడు పీఠము పై కూర్చుంటాడు. శిష్యులలో చాలా గడబిడలు జరుగుతాయి. పీఠము కొరకు పరస్పరము కొట్లాడుకుంటారు. తండ్రి చెప్తున్నారు - నేను అత్తలైన మిమ్ములను నా వెంట తీసుకెళ్తాను. మీరు సంపూర్ణము కాకుంటే శిక్షలను అనుభవిస్తారు, పదవి భ్రష్టమైపోతుంది. ఇక్కడ రాజధాని స్థాపనవుతూ ఉంది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. పృథిని ఎంతగా అభ్యాసము చేయాలంటే చెడు సంకల్పాలు చేసే వారెవరైనా మీ ముందుకు వచ్చిన వెంటనే పరివర్తనైపోవాలి. నాకు ఒక్క శివబాబా తప్ప ఇంకెవ్వరూ లేరు..... ఈ పురుషార్థములో ఉండాలి.
2. స్వరాజ్యాన్ని పొందుటకు శరీర సహితంగా ఉన్న దానినంతా బలిహారము చేయాలి. ఎప్పుడైతే ఈ రుద్ర యజ్ఞములో సర్వస్వమూ స్వాహా చేస్తారో అప్పుడు రాజ్య పదవి లభిస్తుంది.

వరదానము:- “ జ్ఞానము యొక్క లైట్ - మైట్ ద్వారా విఘ్నవిनाశకులుగా అయ్యే

మాస్టర్ నాలెడ్జ్ ఫుల్ భవ ”

భక్తిమార్గములో గణేశుని విఘ్నవిनाశకుడని పూజిస్తారు. అంతేకాక గణేశుని మాస్టర్ నాలెడ్జ్ ఫుల్ అనగా విద్యాపతిగా కూడా అంగీకరిస్తారు. కనుక ఏ పిల్లలైతే మాస్టర్ నాలెడ్జ్ ఫుల్ గా అవుతారో వారెప్పుడూ విఘ్నాల వలన ఓడిపోరు. ఎందుకంటే జ్ఞానాన్ని లైట్ మైట్ అని అంటారు. వాటి ద్వారా గమ్యానికి చేరడం సహజమైపోతుంది. ఇలా ఎవరైతే విఘ్నవిनाశకులుగా ఉంటారో, తండ్రి జతలో సదా కంటే ఉంటూ జ్ఞానాన్ని స్వరణ చేస్తూ ఉంటారో వారెప్పుడూ విఘ్నాలతో ఓడిపోరు.

స్లోగన్:- “లోవల - బయట ఉన్న చెడులన్నిటినీ సంపూర్ణంగా విల్ చేస్తే

విల్ పవర్ (సంకల్ప శక్తి) వచ్చేస్తుంది ”
